

Parimal Nathwani

Member of Parliament
(Rajya Sabha)

Member:

Standing Committee on Personnel, Public Grievances, Law & Justice
Consultative Committee, Ministry of Commerce and Industry

Permanent Special Invitee:

Consultative Committee, Ministry of External Affairs



165, South Avenue,
New Delhi - 110 011
Ph.: 011-23794010
e-mail : parimal.nathwani@sansad.nic.in

B/107, Harmu Housing Colony, P. O. Doranda,
P. S. Argora, Ranchi - 834 012
Ph. : 0651-2244144

मीडिया रील्लिज

सांसद नथवाणीजी ने एयरलाइन्सों की मनमानी के खिलाफ कड़े कदम उठाने की मांग की

नागरिक उड्डयन मंत्री को पत्र लिखा

22 फरवरी 2012 : हाल ही में किंगफिशर की उड़ानें रद्द होने से दूसरी एयरलाइन्स कंपनियों ने हवाई किराये बेतहाशा बढ़ाए जिससे हवाईयात्रियों को अपनी यात्रा में काफी कठिनाइयों का सामना करना पड़ा। जहाँ तक एयरलाइन्स कंपनियां मुनासिब मुनाफे तक किराये बढ़ाएं तब तक ठीक है लेकिन उन्हें यात्रियों की मजबूरी का गलत फायदा न उठाने दिया जाए। यह निहायत जरूरी है कि नागरिक उड्डयन महानिदेशालय मनमानी करती एयरलाइन्स कंपनियों के खिलाफ सख्त कदम उठाएं।

झारखण्ड से राज्य सभा सदस्य श्री परिमल नथवाणी ने कल केन्द्रीय नागरिक उड्डयन मंत्री श्री अजित सिंह को एक पत्र लिखकर भारतीय आकाश में हाल की अभूतपूर्व अफरा-तफरी के बीच एयरलाइन्स कंपनियों द्वारा यात्रियों की मजबूरी का गलत फायदा उठाने के रवैये पर अपनी नाराजगी जताई। आपने पत्र में लिखा कि नागरिक उड्डयन रैग्यूलैटर की चेतावनी के बावजूद मुख्य हवाई रूटों पर कंपनियों ने किराये दुगुने कर दिये और यात्रियों को परेशानी में डाल दिया। आपने यह भी कहा कि जब से किंगफिशर की उड़ानें रद्द होना शुरू हुआ तबसे कम कीमत की टिकटें मिलना भी बंद हो गया।

श्री नथवाणी ने मांग की कि इन कंपनियों पर नियंत्रण व निगरानी बेहतर की जाए ताकि कंपनियों द्वारा इस किस्म का रवैया न अपनाया जाए और उत्सवों व छुट्टियों आदि के दौरान भी यात्रियों से मनमाना किराया न उगाहा जाए। आपने सिविल एवियेशन रैग्यूलैटर की कड़ी मध्यस्थता की मांग की। साथ ही, हवाई-यात्रियों की परेशानियों को अधिक बढ़ानेवाली स्थिति में कंपनियां गलत फायदा न उठाएं इसके लिए सुधारात्मक कदम उठाने की मांग की।

आपने मंत्री महोदय से अनुरोध किया कि जल्द ही आवश्यक कदम उठाए जाएं, हवाई किराये वाजिब स्तर पर लाए जाएं ताकि यात्रियों की परेशानियां कम हों। श्री नथवाणी ने एक विशेष प्राधिकरण बनानेकी भी मांग की जो समय समय पर विभिन्न रूटों पर हवाई-किरायों की बढ़-घट पर नियंत्रण व निगरानी रखे जैसा कि पावर सेक्टर, गैस सेक्टर, टेलीफोन सेक्टर आदि में होता है।

